

## राज्यपाल ने पुष्प प्रदर्शनी के विजेताओं को पुरस्कार प्रदान कर सम्मानित किया

राजभवन आम जनता का है केवल राज्यपाल  
का नहीं – श्रीमती पटेल

प्रदर्शनी में 2,160 प्रतिभागियों ने 5,304 प्रदर्श लगाये

लखनऊ: 23 फरवरी, 2020

उत्तर प्रदेश की राज्यपाल श्रीमती आनंदीबेन पटेल ने आज 'प्रादेशिक फल, शाकभाजी एवं पुष्प प्रदर्शनी 2020' में पुरस्कार वितरण कर विजेताओं को सम्मानित किया।

इस अवसर पर राज्यपाल ने कहा कि स्कूली बच्चों ने फूलों से जो आकृतियाँ बनायीं हैं और संदेश लिखे हैं उसे देखकर लगता है कि बच्चों में नवाचार और नये विचार स्फुटित हो रहे हैं, जो एक रचनात्मक दृष्टिकोण को दर्शाता है। हमें केवल बच्चों द्वारा बनायी गयी सुंदर आकृति ही नहीं बल्कि इसके पीछे उनकी शैक्षणिक, सामाजिक सद्भाव एवं सांस्कृतिक दृष्टि को भी देखना चाहिए। उन्होंने कहा कि जेल बंदियों ने विभिन्न प्रकार की सब्जियों के प्रदर्श लगाकर अपनी सृजनात्मक क्षमता का परिचय दिया है। उन्होंने कहा कि किसानों द्वारा जैविक विधि से उत्पादित खाद्यान्न की मांग आज हर तरफ बढ़ती जा रही है। किसानों को अधिक से अधिक जीरो बजट खेती को अपना कर जैविक फसलों के उत्पादन पर विशेष ध्यान देना चाहिए। किस जनपद में कौन सी फसल ज्यादा उत्पादित होती है, उसकी जानकारी जनता को भी होनी चाहिए। इसी को ध्यान में रखते हुए 'एक जनपद एक उत्पाद' की तर्ज पर हमने 'एक जनपद एक फसल विशेष' के उत्पादन पर कार्य करने को कहा है जिससे जनता जान सके कि किस जनपद में किस फसल विशेष का उत्पादन ज्यादा होता है।

समारोह को सम्बोधित करते हुए राज्यपाल ने कहा कि राजभवन आम जनता का है केवल राज्यपाल का नहीं। इसी को ध्यान में रखते हुए राजभवन के दरवाजे सबके लिये खोल दिये गये हैं, जिसमें सोमवार से शनिवार तक स्कूली बच्चे तथा परिवार सहित आने वालों के लिये मंगलवार एवं बृहस्पतिवार का दिन निर्धारित किया गया है। प्रदर्शनी में आये लोगों की उपस्थिति एवं उत्साह को देखते हुए राज्यपाल ने कहा कि औपचारिक समापन

तो आज हो रहा है लेकिन प्रदर्शनी को कल तक आम जनता के लिये और बढ़ा दिया गया है। 22 फरवरी से प्रारम्भ हुई प्रदर्शनी का अब तक 25,000 से अधिक लोगों ने अवलोकन कर लिया है।

राज्यपाल ने 4 से 9 वर्ष की आयु के बच्चों के लिए विभिन्न कलात्मक पुष्प सज्जा श्रेणी के अंतर्गत रियांशी अवस्थी सेन्ट टेरेसा डे स्कूल को गुलदस्ता मिश्रित फूलों से निर्मित हेतु प्रथम पुरस्कार, प्रशंसा सिंह को गुलाब फूलों के वॉश एवं बाउल में कलात्मक सज्जा हेतु दो प्रथम तथा एक द्वितीय पुरस्कार, प्रतीक कुमार गौड़ को गुलाब फूलों के वॉश एवं बाउल में कलात्मक सज्जा हेतु द्वितीय पुरस्कार, कर्णिका सिंह चिल्ड्रेन पैलेस म्यूनिशपल नर्सरी स्कूल को मिश्रित फूलों के गुलदस्ता हेतु द्वितीय पुरस्कार, निहाल सिंह को वॉश में फूलों की सजावट हेतु प्रथम पुरस्कार प्रदान किया।

राज्यपाल ने प्रदर्शनी में 10 से 16 वर्ष की आयु के बच्चों के लिए आयोजित कलात्मक पुष्प सज्जा श्रेणी में देवीशी वर्मा को बनावटी फूलों द्वारा वॉश या बाउल में कलात्मक सज्जा हेतु दो प्रथम एवं एक द्वितीय पुरस्कार, प्रशस्ति सिंह को मिश्रित फूलों से निर्मित गुलदस्ता हेतु दो प्रथम, दो द्वितीय एवं एक तृतीय पुरस्कार, अनुराधा मिश्रा को पत्तियों द्वारा कलात्मक सज्जा हेतु द्वितीय पुरस्कार प्रदान किया।

प्रदर्शनी में महिलाओं के लिये आयोजित कलात्मक पुष्प सज्जा श्रेणी में सिमरन साधवानी लामार्टीनियर गर्ल्स कालेज को पीले फूलों की सजावट के लिए एक प्रथम एवं एक द्वितीय पुरस्कार, श्रीमती राजेश्वरी को लाल फूलों से दमकता हुआ सूर्य की रचना के लिए एक प्रथम, एक द्वितीय तथा एक तृतीय पुरस्कार, श्रीमती रमनदीप कौर राजभवन को फूलों की सजावट के लिये प्रथम पुरस्कार राज्यपाल द्वारा प्रदान किया गया।

राजभवन में आयोजित प्रदर्शनी में कुल 49 श्रेणियों में कुल 629 वर्ग में आयोजित विभिन्न प्रतियोगिताओं में कुल 2,160 प्रतिभागियों ने भाग लेकर 5,304 प्रदर्शनों को प्रदर्शित किया है जिसमें 597 प्रथम पुरस्कार, 609 द्वितीय पुरस्कार तथा 577 तृतीय पुरस्कार प्रदान कर विजेताओं को पुरस्कृत किया गया। प्रदर्शनी में अधीक्षक राजभवन उद्यान ने सर्वाधिक पुरस्कार प्राप्त किये हैं जिसके लिये रू0 7,000 का नकद पुरस्कार देकर उन्हें सम्मानित किया गया। इसके साथ ही प्रदर्शनी में रंगोली जन-शिक्षण संस्थान, कानपुर रोड लखनऊ द्वारा प्रदर्शित कमल के पुष्प के साथ 'भगवान बुद्ध' की आकृति को सर्वोत्तम प्रदर्श घोषित किया गया जिसके लिये रू0 3,000 का नकद पुरस्कार तथा स्व0 जंग बहादुर सिंह मेमोरियल चल कप प्रदान कर पुरस्कृत किया गया। इसके साथ ही सर्वोत्तम गुलाब का

पुरस्कार श्री जनार्दन प्रसाद तिवारी एच०ए०एल लखनऊ को स्व० डॉ० एस०एस० तेवतिया मेमोरियल ट्रॉफी प्रदान कर सम्मानित किया गया।

इस अवसर पर श्री राम चौहान उद्यान राज्यमंत्री (स्वतंत्र प्रभार), अपर मुख्य सचिव श्री राज्यपाल श्री हेमन्त राव, प्रमुख सचिव उद्यान श्री बी०एल० मीणा, मण्डलायुक्त लखनऊ श्री मुकेश मेश्राम, विशेष सचिव उद्यान सुश्री संदीप कौर, निदेशक उद्यान श्री एस०बी० शर्मा, पुरस्कृत प्रतिभागी सहित अन्य गणमान्य नागरिक एवं बड़ी संख्या में प्रदर्शनी देखने आये लोग भी उपस्थित थे।

ओ०पी०राय/राजभवन (144/14)

राजकीय कार्यालयों, शिक्षा संस्थाओं, पब्लिक पार्क आदि के उद्यानों के वर्ग में आयोजित प्रतियोगिता में 5000 वर्ग मीटर से 8000 वर्ग मीटर तक के लान तथा 500 वर्ग मीटर तक की गृहवाटिका प्रतियोगिता के अंतर्गत मा० मुख्यमंत्री आवास, 5-कालीदास मार्ग, लखनऊ को सर्वोत्तम घोषित किया गया। इसके साथ ही श्री राम रतन पाठक चल कप, भाग-2 क्लास-24 गमलों में लगी शाकभाजी सभी प्रतियोगियों के लिए, श्रीमती मंजू वर्मा 50-क्ले स्ववायर कबीर मार्ग लखनऊ, स्व० श्री सरजू प्रसाद यादव चल बैजयन्ती, भाग-2 क्लास-30 गमलों में लगे औषधीय/सगंध पौधे सभी प्रतियोगियों के लिए डा० मोनिका अग्निहोत्री मण्डल रेलवे,आवास बंगला नं०-01 इग्टेन रोड, लखनऊ श्री राज्यपाल चल वैजयन्ती,(भाग-2 क्लास-33 वर्ग-476) (औषधीय उद्यान /पार्क 100 वर्ग मीटर से अधिक के हो के विजेता हेतु) डा० वीनम यादव राजकीय आयुर्वेदिक चिकित्सालय, राजभवन, लखनऊ मे० आदर्श नर्सरी रनिंग शील्ड (भाग-2 क्लास-32 वर्ग-431) (1000 वर्ग मीटर से अधिक के उद्यान के विजेता हेतु) पुलिस महानिदेशक, आवास-1, तिलक मार्ग, उ०प्र०, लखनऊ, श्रीमती लीलावती मेमोरियल चल कप (भाग-2 क्लास-32 वर्ग-429) 500 वर्ग मीटर से 700 वर्ग मीटर तक के उद्यान के विजेता हेतु) ले० जनरल आई०एस० गुमान, पी०वी०एस०एम०, ए०वी०एस०एम०,

27-कस्तुरबा मार्ग (कमाण्ड हाउस) लखनऊ, श्रीमती श्यामादेवी चल बैजयन्ती (भाग-2 क्लास-33 वर्ग-445) (राजकीय कम्पाउण्ड-2000 वर्ग मीटर से अधिक के उद्यान के विजेता हेतु) पुलिस महानिरीक्षक, पी0ए0सी0 मुख्यालय, महानगर लखनऊ, कुंवर गुरु प्रसाद सिंह चल बैजयन्ती, (भाग-2 क्लास-33 वर्ग-442)(राजकीय कम्पाउण्ड-300 वर्ग मीटर से 500 वर्ग मीटर तक के उद्यान के विजेता हेतु) श्री अजय प्रताप सिंह, निदेशक, आई.आर.आई.टी.एम. लखनऊ, श्री राज्यपाल चल बैजयन्ती (भाग-2 क्लास-32वर्ग-428) 400 वर्ग मीटर से 500 वर्ग मीटर तक के उद्यान के विजेता हेतु) श्री संजय त्रिपाठी, डी.आर.एम., 12-विक्रमादित्य मार्ग लखनऊ, अंसल ए.पी.आई. सुशान्त गोल्फ सिटी, चल ट्राफी (भाग-2 क्लास-33 वर्ग-464) (राजकीय निवास उद्यान-8000 वर्ग मीटर से 10000 वर्ग मीटर तक के उद्यान विजेता हेतु) वरिष्ठ रजिस्ट्रार, हाईकोर्ट कैम्पस लखनऊ, (भाग-2 क्लास-33 वर्ग-474) पब्लिक पार्क/उपवन जो 10000 वर्ग मीटर से अधिक के हो के विजेता हेतु) लखनऊ विकास प्राधिकरण,(रिवर फ्रंट रबड़ डैम्प से डालीगंज पुल गोमती नदी के दोनो तरफ) गोमती नगर लखनऊ, स्व0 चौ0 हुकुम चन्द्र मेमोरियल रनिंग शील्ड प्रदत्तकर्ता श्री संजय राठी (भाग-2 क्लास-33 वर्ग-451) (शिक्षा संस्थाओं के उद्यान-3000 वर्ग मीटर से अधिक के उद्यान के विजेता हेतु) नगर आयुक्त,नगर निगम,(माडल हाउस स्कूल पार्क) लखनऊ एवं (भाग-2 क्लास-33 वर्ग-482) (3000 वर्ग मीटर से 5000 वर्ग मीटर के उद्यान के लिए) श्री कुमार केशव, प्रबन्ध निदेशक, उ0प्र0 मेट्रो रेल कार्पोरेशन, लखनऊ को सर्वोत्तम घोषित किया गया। इन सभी को माननीया श्री राज्यपाल महोदया द्वारा चल बैजयन्ती प्रदान कर सम्मानित किया गया।





